

۲۔ اس اجتہاد کے منافع سمیئنے والوں (Beneficiaries) میں حضرت عثمانی اور ان کا خاندان سرفہرست ہے۔ کیا ہی اچھا ہوتا کہ اگر محترم خاندان اپنے اجتہاد کو اپنے ذرائع آمدن میں اضافے کے لیے استعمال نہ کرتا۔ اسلامی روایت یہ رہی ہے کہ مجہدین امت عوام کے لیے تیسری و خص اور اپنے لیے عزیمت اور مراعات الخلاف کے اصول پر کاربند ہے۔ اگر ڈاکٹر محمد طاہر منصوري (ڈین شریعہ فیکٹی میں الاقوامی اسلامی یونیورسٹی، اسلام آباد) کی یہ روایت درست ہے کہ مذکورہ غیرسودی بنکاری نظام کی گلگانی کے لیے حضرت عثمانی نے بنکوں کے لیے جس شریعہ ایڈواائزری کی منظوری حاصل کی تھی، اس کی کوایقیدشی اس نویعت کی رکھی گئی کہ اس میں صرف دارالعلوم کراچی کے مخصوص سند یافتہ آسکتے تھے، جب میں نے (یعنی ڈاکٹر منصوري نے) ڈاکٹر محمود احمد غازی کی توجہ اس طرف دلائی تو انہوں نے بھیتی وزیر مذہبی امور اس میں ایل ایل ایم شریعہ، اسلامی یونیورسٹی کو بھی شامل کر لیا (گویا دونوں حضرات نے اپنے اپنے حق کے افراد کے روزگار کو اولیں ترجیح دی) اور اگر سابق چیئرمین اسلامی نظریاتی کونسل ڈاکٹر محمد خالد مسعودی یہ بات درست ہے کہ ان مشیر ان فقتو گراں قدر ماہنہ مشاہروں اور گوناگون مراجعات کے علاوہ ہر جائزہ کردہ ٹرانزکشن پر کمیشن بھی ملتا ہے تو کیا ایسا اجتہاد جو یہیں مفادات سے وابستہ ہو، لائق اعتنا ہو سکتا ہے؟

اس غیرسودی نظام کے اسلامی ہونے پر اکثر عرب علماء اور عالم اسلام کے اجتہادی اداروں کو شدید تحفظات ہیں، بلکہ ڈاکٹر وہبہ الرحمنی نے ڈاکٹر ایم ایم زمان کے مراجح سے متعلق ایک سوال کے جواب میں رقم کی موجودگی میں حضرت عثمانی کے بارے میں فرمایا: ”هو ابو الحیل، عاب عليه علماء العرب“۔

الشرعیہ شکریہ اور مبارک باد کا مستحق ہے کہ اس نے اس لوٹ کھسوٹ کے دور میں بھی علمی مباحثے کا فورم مہیا کیا ہوا ہے جس کے نتیجے میں گراں قدر علمی تحقیقات سے استفادے کا موقع میسر آ جاتا ہے۔

[ڈاکٹر] محمد طفیل ہاشمی
اسلام آباد

(۲)

برادر مکرم محترم سید عزیز الرحمن صاحب

السلام علیکم ورحمة اللہ

امید ہے مزانِ گرامی بخیر ہوں گے۔

”تحقیقات حدیث“ کا دوسرا شمارہ نظر نواز ہوا۔ ماشاء اللہ مضاہمین کا انتخاب عمدہ اور آپ کے علمی ذوق کا آئینہ دار ہے۔ میری خواہش بھی ہے اور امید بھی کہ یہ مجاہد ان شاء اللہ علوم حدیث کے حوالے سے بلند پایہ علمی مقالات کی پیش کش کا ذریعہ ثابت ہو گا۔

تازہ شمارے میں ”بر صغیر میں جیت حدیث پر موجود لٹر پچر کا جائزہ“ کے زیر عنوان ڈاکٹر محمد سلطان شاہ کے مقالے میں ص ۱۹۹ پر جمکرم شیخ الحدیث مولانا محمد سرفراز خان صدر کا ذکر بھی ہوا ہے، لیکن غالباً ان کی تصاویف مقالہ نگار کے مطالعے میں نہیں رہیں جس کی وجہ سے مقالے میں ان کی تصنیف ”راہ سنت“ کا ذکر کیا گیا ہے جو سرے سے جیت حدیث کے موضوع سے متعلق ہی نہیں۔ جیت حدیث کے موضوع پر حضرت شیخ الحدیث رحمۃ اللہ علیہ تین متعلق تصانیف

”شوق حدیث“، ”انکار حدیث کے نتائج“ اور ”صرف ایک اسلام بخوب دو اسلام“ ہیں جن میں اس بحث کے مختلف گوشوں پر تفصیلی کلام کیا گیا ہے۔ اسی طرح ان کی تقریریات بخاری کے مختصر مجموعہ ”احسان الباری“ میں بھی جیت حدیث پر اصولی بحث موجود ہے۔

ص ۱۹۲ تا ۱۹۰ میں مولانا مین احسن اصلاحی کا ذکر ہوا ہے۔ اس بحث میں مولانا کے نقطہ نظر کی صحیح ترجیحی نہیں کی گئی۔ مثلاً ص ۱۹۲ پر کہا گیا ہے کہ ”مولانا اصلاحی نے حدر جم کا انکار کیا“ حالانکہ مولانا رجم کی سزا کے ثبوت کو احادیث پر مختصر مانے کے بجائے براہ راست قرآن کی آیت محاрабہ میں منصوص قرار دیتے اور اسے شرعی حدود میں شمار کرتے ہیں۔ ان کا اختلاف عام نقطہ نظر سے رجم کے شرعی حد ہونے یا نہ ہونے میں نہیں، بلکہ اس کے نفاذ کی شرائط میں ہے۔ اسی طرح یہ بیان کہ ”خبر واحد کے سلسلے میں مولانا اصلاحی کا موقف ہے کہ یہ جنت نہیں ہے“ (ص ۱۹۳) کسی طرح درست نہیں۔ خود مقالہ نگار نے ان کا جواب قتبیں نقل کیا ہے، اس میں انہوں نے لکھا ہے کہ ”اخبار آحادِ حض آحاد ہونے کی بنا پر ناقابل اعتماد نہیں قرار دی جائیں گی، بلکہ ان پر اعتقاد کیا جائے گا۔ ان میں ضعف کے جو پہلویں، ان کی تلافی کی مختلف صورتوں پر ہمیشہ نگاہ رکھی جائے گی اور شبہ کو دور کرنے کے لیے جو وسائل و ذرائع بھی استعمال ہو سکتے ہیں، وہ استعمال میں لائے جائیں گے۔“ گویا مولانا کا موقف یہ ہے کہ خبر واحد علی الاطلاق جنت نہیں، نہ یہ کہ وہ مطلقاً جنت نہیں۔ یہی اس معاملے میں احتفاظ، مالکیہ اور اصول فقہ و کلام کے بہت سے ممتاز محققین کا ہے۔

امید ہے نیک دعاوں میں یاد فرماتے رہیں گے۔

محمد عمار خان ناصر

۸ جون ۲۰۱۰ء

الشرعیہ اکادمی گوجرانوالہ کے زیر اہتمام

ایک روذہ سیمینار

عنوان: ”دینی مدارس میں تدریس قرآن کریم کی اہمیت اور تقاضے“

[۳۰ ستمبر ۲۰۱۰ء۔ صفحہ ۹ بچے تماز عصر]

دینی مدارس کے اساتذہ کو شرکت کی دعوت دی جاتی ہے۔ شرکت کرنے والے

حضرات اپنی تشریف آوری کی اطلاع تین روز پہلے نکل دے دیں۔



محمد عمار خان ناصر (ڈپلائی ڈائریکٹر) اشرعیہ اکادمی، گوجرانوالہ۔ 0300-4949823